

|| śrī ||

atha śrī trivikramapaṇḍitācāryasuta śrī

nārāyaṇapaṇḍitācāryaviracitaḥ

|| śrī madhvavijayaḥ ||

13. trayodaśaḥ sargaḥ

pr̥thudarśanamutthitaṃ kṛtārthaṃ pr̥thivībhṛtpraṇatiṃ

gṛhītavaṃtam |

nijaśiṣyamude:'tha sahyamāptaṃ puruṣaḥ kaścidupāyayau

kadācit || 13.1 ||

bhagavāniha naḥ svakiṃkarāṇāṃ

acireṇā:'vrajaatādanugrahāya |

iti kāryacikīrṣayā:'rthayat tvāṃ nṛpa ityabhyadhitaīṣa taṃ

praṇāmya || 13.2 ||

atha māghavatīmapāsyā kāṣṭhāṃ vrajatā praidhitatejasā

praticīm |

pariśodhayatā svapādasamgāt pr̥thivīm prājadivākareṇa

reje || 13.3 ||

aśubhānapahāya māyijuṣṭān adhamādrīniva

gotranimnagaughaiḥ |

sujanaistarasā:'bhigamyamānaḥ paramasnehatayā  
kramaprasannaḥ || 13.4 ||

sumanaḥphalaśobhino:'tra puṃso namayan  
gobhiranokahānivoccān |

api bhaṃgamupānayannanamrān  
dr̥ḍhabhāvādaparānavāryavīryaḥ || 13.5 ||

gamanotsavavismitairniṣevyo  
vividhairjanapadairjanairajasram |  
pariṣṭvarakīrtirārtimuktyai puruṣairdūrabhuvāśca  
gamyamānaḥ || 13.6 ||

1

amarairamarānugairmunīṃdraiḥ aparekṣāviṣayaiśca  
sevyamānaḥ |

haripādasarojasaṃgasāro bhuvane pāvanapāvano  
nikāmam || 13.7 ||

ayamaprativāraṇaḥ prayāṇe  
paramānaṃdasutīrthasūrirājaḥ |  
vibabhāvativelamaccarūpaḥ surasiṃdhoriva  
saṃtatapravāha ḥ || 13.8 ||

samayena gato:'mahīyasā:'sau viṣayaṃ  
staṃbhapadopasarjanākhyam |  
madanādhipateḥ sudhāma dhāma  
praviveśākhilalokavaṃdanīyam || 13.9 ||  
kṣaṇadāmiha tāvadūṣivāṃsaṃ  
vihitāharmukhayogyayogamenam |  
gamanodyamalakṣaṇairajānan gamanāyodyatamāśu  
śiṣyasamghāḥ || 13.10 ||  
purato viśṛtāḥ samādhiśuddhyai yatayastatra paṭīḥ  
kaṣāyaveśāḥ |  
sahasodaharan  
svayogyamudrāyutadaṃḍādikadhāraṇodyamena || 13.11 ||  
avadhārya viśeṣakāriśaṃkhaṇaprakaṭāṃkān sudhiyā  
gatārdrabhāvān |  
lasitā tuḷasīragasya kaṃṭhe harinirmālyatayocitā nyadhāyi  
|| 13.12 ||  
yatadhīrgurucakrimūrtipūrṇaṃ yataniśvāsavacā viśodhya  
pāṇī |  
guṇakuṃḍalamamḍitaṃ vimānaṃ guṇabaṃdhaṃ  
kavacāvṛtaṃ babhāra || 13.13 ||

2

sakamaṁḍalumaṁḍalāvalaṁbaṁ

svayamevālaghupustakādibhāram |

yuvaśiṣyagaṇo dadhe nayatnāt hi dākṣyasya guṇo:'paro:'sti

|| 13.14 ||

atisaṁbhramataḥ paribhramaṁtaṁ

bharadāmānavalokinaṁ cirāya |

anuyogaparaṁ muhuḥ pramattaṁ

jahasurnūtanaśiṣyamatra kecit || 13.15 ||

atha tatkṣaṇaghaṭṭitorughaṁtāghananādavyapadeśataḥ

pareṇa |

amitapramatiḥ pracodito:'sau iti niryatsu nijeṣu nirjagāma ||

13.16 ||

dhṛtamātapavāraṇaṁ vareṇyaṁ vratirājaṁ

tamuparyuparyudāram |

udayanmihiropariṣṭhapūrṇadvijarājaśriyamāyayāvabhūtām

|| 13.17 ||

bhuvanatrayadhāriṇaṁ mukuṁdaṁ dadhadamtaḥ sa

dadhe guruḥ svayaṁ ca |

api kenacidityado na citraṃ nanu sa prāṇapatirbabhāra  
taṃ ca || 13.18 ||

yatayo gṛhiṇo:'tha varṇimukhyāḥ  
śrutigāstyaktaniṣiddhakāmyabhāvāḥ |  
iha mūrtidharā iva svadharmāḥ śatasamkhyāḥ  
śatasamkhyamanvagaccan || 13.19 ||

parivārajanā na mārgaduḥkhaṃ prayayuḥ  
pūruṣaratnamīkṣamāṇāḥ |  
iti nādbhutamasya hi prayāṃti smṛtimātrād bhavino  
bhavāpavargam || 13.20 ||

madaneśvaravallabhapradeśe  
prabhumāyāṃtamathābhyapadyata drāk | 3  
jayasiṃha imaṃ nṛsiṃhavaryaḥ śubhadhīḥ  
staṃbhaviśiṣṭasiṃhanāmā || 13.21 ||

avatīrya puraiva vāhanāt svād api mārgādapasārya  
sainikān saḥ |  
saha kaiścana bhūsurairavāptaḥ trijagatpūjyapadāṃtike  
nanāma || 13.22 ||

pr̥thivīpatinā:'nugamyamāno vinayād  
bhaktirasārdramānasena |

acireṇa sa viṣṇumaṅgalasya prayayāvāyatanottamasya  
pārśvam || 13.23 ||

naradevaidiṅkṣayā sametā ubhayagrāmajanā janāḥ pare  
ca |

upayāṃtamanāṃtamānasam tam muhuraikṣamta  
kutūhalābdhimagnāḥ || 13.24 ||

purato madhurasvanairvadadbhiḥ svakṛtāḥ kaṇṇasukhā  
mukumdagāthāḥ |

dhṛtapaṃkajabījacakracihnaiḥ kṛta

nṛttaiścaturairniṣevyamāṇam || 13.25 ||

kalitāṃjalinā sphuṭānuyātam janasaṃbādhasahena  
bhūmibhartrā |

karuṇāviṣayam cikīṛṣuṇā svam vrajatā

kiṃkaratāmakaitavena || 13.26 ||

idamitthamitīkṣaṇairnarāṇām

apariccedyamahiṣṭhadhāmarūpam |

adhikaṃ dharaṇīmalaṃ cikīṛṣuṃ sphuṭamudyaṃtamiva  
dyunāthamanyam || 13.27 ||

4

aśanaiḥ śanakairivā:'vrajaṃtam  
yuvasiṃhapravarapragalbhayānam |  
atipāṭalapādapallavābhyāṃ avanīṃ pāvanatāmalaṃ  
nayaṃtam || 13.28 ||  
nakhanirjitapadmarāgarāgaṃ varakūrmaprapadaṃ  
nigūḍhagulpham |  
suravaryakarāgrasevyajaṃghaṃ  
dviradodārakaropamoruyugmam || 13.29 ||  
śubhaśuddhanitaṃbabiṃbarājannavakauśeyaviśeṣabāhyav  
astram |  
tanukukṣigaḷālikeṣu rekhātritayena prakatena  
śobhamānam || 13.30 ||  
mṛdusūkṣmaghanāruṇāvīkācchaprakatāprāvaraṇena  
bhāsamānam |  
atinūtanatigmabhānubhāsāṃ nikareṇeva  
suvarṇasānumaṃtam || 13.31 ||  
pṛthuvakṣasamunnatāṃsabhittiṃ  
guruvṛttāyatahṛdyabāhudaṃḍam |  
paramāruṇapāṇipallavāṃtaḥ  
sphuritor dhvadhvajalāṃchanādimaṃtam || 13.32 ||

paripūrṇaśaśāṃkabiṃbaśaṃkāvīṣayaṃ prāk  
sahasā:'valokanena |  
akaḷaṃkatayā paraṃ viviktaṃ vadaṇaṃ  
bibhratamacchavibhramābdhim || 13.33 ||  
atisuṃdaramaṃdahāsarājannavakuṃdābharadaṃ  
śubhāruṇoṣṭham |  
kamaḷāyatalocanāvalokaiḥ api lokān sakalān  
praharṣayaṃtam || 13.34 ||  
atibhāsurakarṇabhāsitaśrītuḷasīgucchamatucchakāṃtigaṃ  
ḍam |  
bhuvanatrayaabhūtyabhūtidāne caturabhrūvaravibhramaṃ  
sumaulim || 13.35 || 5  
sakalāvayavān sphuṭaṃ mimānāḥ  
pratimālakṣaṇalakṣaṇāya lakṣyam |  
caturā vidadhuryadīyagātraṃ sa sulakṣmetyadhunā  
nigadyate no || 13.36 ||  
atiloladr̥śāṃ samīkṣituṃ svaṃ janasaṃbādhabhayena  
dūrabhājām |  
samadarśayadūrdhvamorasō:'sau  
dayayaivorujanaughamadhyago:'pi || 13.37 ||



savikāsadṛśām kṛtāmjalīnām janatānām

paramādarānnatānām |

valayena vṛtaḥ priyaṃ murāreḥ praviveśā:'yatanaṃ

prabarhabodhaḥ || 13.38 ||

vividhaprabhumadhyasanniṣaṅṅo naradevena samaṃ sa

gūḍhadevaḥ |

vibabhāvuḍurāḍivoḍumadhye saha mahyāstanayena

pūrṇabimḃbaḥ || 13.39 ||

avadat sa kathām rathāmgapāṇeḥ bhagavān bhāgavate

bhavāpa haṃtrīm |

anukūlaguṇasvarādibhājā nijaśiṣyapravareṇa vācyamāne ||

13.40 ||

kathanaṃ tadudāradhairyasāraṃ madhuraṃ

puṣkalabhāvavat prasannaṃ|

viduṣo:'viduṣo:'pi śṛṇvato:'laṃ

vyadhitā:'naṃdarasāṃbudhau nimagnān || 13.41 ||

6

gamanāsanasaṃkathādilīlāḥ smṛtimātreṇa

bhavāpavargadātrīḥ |

kathamapyamarāḥ prapaṃcayeyuḥ nanu madhvasya na  
mādr̥śo:'lpabodhāḥ || 13.42 ||

sutapaḥkavitādisadguṇānāṃ likucānāṃ

kulajo:'ṃgironvayānām |

abhavad guhanāmako vipaścīti

kavivaryo:'khilavādivaṃdanīyaḥ || 13.43 ||

dayitā:'sya satī guṇānurūpā vidhivīryeṇa

muhurmṛtaprajā:'pi |

abhajadbhuvanaprabhū harīśau sutakāmā

vasudevasūnubhaktā || 13.44 ||

parameśvarayoḥ prasādayogāt sutaratnaṃ tadasūta

sūripatnī |

parīṣatpadapaṭṭaneṣu nārgḥo vivide yasya samaḥ

parīkṣakāgryaiḥ || 13.45 ||

vadanem̐dumavekṣya naṃdanasya

svakulottāraṇadakṣalakṣaṇasya |

kṛtakṛtyatayā kriyāḥ prakurvan kavirākhyāducitāṃ

trivikramākhyām || 13.46 ||

kaḷabhāṣaṇa eva sūripotaḥ kavirāsīdanavadyapadyavādī |

avabhāti nanu prabhāprabhāvī bhagavān bālataro:'pi  
tigmabhānuḥ || 13.47 ||

sakalāṃgayutāvabhātaśākhaḥ samaye prāpta  
udārapakṣisevyaḥ |

sa sasarja sadadhvagopakṛtyai likucaḥ kāvyaphalaṃ  
rasābhirāmam || 13.48 ||

pratipāditamātmanā yathārthaṃ pṛthumāyāsamayasya  
durghaṭatvam |

svagurau parihartumakṣame:'pi śrutavāṃstaṃ sa  
vayasyabodhito:'lam || 13.49 || 7

bhagavatyudite sagovilāse vaṭubhāvaṃ tyajati  
trivikramākhye |

api bhānupurassarāḥ samastāḥ prayayuḥ  
kīṭamaṇiprabhatvamāṣu || 13.50 ||

atidakṣamatimḥ sapādalakṣe samaye māyijanasya  
yuktiśūram |

mahitaṃ hi mahītaḥ mahimnā janako  
naṃdanamabravīdupāṃśu || 13.51 ||

śṛṇu vācamimāṃ vicāritārthāṃ na kalau nirguṇabhāvanā  
sukhāya |

iti gaṇḍavimuktaye gaṇḍādhyam bhaja devam  
vasudevasūnumeva || 13.52 ||

iti tātavaco niśamya kiṃcit taraḷātmā:'pi vicārya  
śāstrasāram|

parameva sa pāramārurukṣuḥ viḡuṇo:'pāstimupāśṛṇot  
parebhyaḥ || 13.53 ||

nijadharmarato gṛhiprabarhaḥ kalikālākulitāṃtaro:'pi haṃta  
|

nitarāṃ niṣitātmanā nisargāt sphuṭamālocayadityasau  
kadācit || 13.54 ||

racitaṃ nanu sūtramatra mānaṃ viduṣā satyavatīsutena  
sākṣāt |

aparasparsaṃgatāni bhāṣyāṇyapi sarvāṇi na mānatāṃ  
vrajeyuḥ || 13.55 ||

8

yadi teṣu nirāgrahāṃtarāḥ smaḥ sughaṭaṃ  
nopalabhāmahe hi kiṃcit |

na tathā:'pi paraṃparopayātaṃ na paṭhāmaḥ praṇayena  
śāṃkarīyam || 13.56 ||

ghaṭanopaniṣatsu nālpabuddheḥ sughaṭetyabhyupagamyā  
ciṃtayāmaḥ |

na vimuktimupaiti ko:'pi muktvā samayoktāmiha  
yāmimāmupāstim || 13.57 ||

vitataḥ sukhasaccidadvayātmā samupāsyō vihito hi  
tattvavidbhiḥ |

sa ca nāvayavī nirūpyate ced dyutimātraṃ ca na hītyado  
rahasyam || 13.58 ||

yadi cedṛgupāsyate:'sya rūpaṃ timiratvena vibhāti  
pāriśeṣyāt |

phalamapyatha muktirīdṛśī syād iti no naiva  
dhinotyupāstireṣā || 13.59 ||

atha vedapurāṇabhāratāni svayamālocya  
yathāvabodhamatra |

guṇavaṃtamupāsmāhe mukuṃdaṃ smṛtidharmān  
sphuṭamācaramta eva |13.60 ||

avadhārya yadetikāryamāryaḥ sa vivekādupacakrame  
vidhātum|

paripūrṇamaterjagatsu kīrtiṃ paripūrṇāmaśṛṇot tadā  
viśuddhām || 13.61 ||

vihinasti hi no jano:'tivāgmī samayaṃ ko:'pi

paraṃparopayātam |

kṣipa taṃ tvamudārayuktiśūro na pare tatra samarthatāṃ

vrajeyuḥ || 13.62 ||

tava vedanadīrvigāhya bhūyaḥ samayāṃbhodhiṣu kurvato

vihāram |

navakāv्यarasapriyasya vādidviradeṃdra prativāraṇo na

jaje || 13.63 || 9

upayāhi yaśaḥ śaśāṃkagauraṃ nijayūthasya bhayaṃ

nirākuru tvam |

adhunā vidhinopapāditaṃ taṃ prativādiprativāraṇaṃ

nivārya || 13.64 ||

iti māyijanena tatratatra svajanatvena sa

tāvadarthyamānaḥ |

anukūlavacā mahiṣṭhamāno manasā saṃśayamāpa

saṃśayacchit || 13.65 ||

śitamadhvavacaḥ sṛṇiprayokṭṛṇ puruṣāneṣa viṣādayan

kavībhaḥ |

vividhottaradhūlipātanena

pratighenādhikamaṃdhayāṃcakāra || 13.66 ||

kṣaṇadāsu vicakṣaṇaḥ sa vīkṣya  
pracuraprajmanojaśāstrasāram |  
aparāviditaḥ prasādagarbhaṃ vidadhe vismayamāṃtaraṃ  
mahāṃtam || 13.67 ||

viditavān vyavahṛtya sudarśanaṃ bahaḥabodhamavekṣya  
sa niścayāt |

api na tasya mataṃ sahasā:'dade nanu vimṛśya kṛtī  
kurute:'khilam || 13.68 ||

taṃ viśṇumaṅgalagataṃ bahaḥaprabodhaṃ  
prāpyābhyavaṃdata tadā:'yugavikramāryaḥ|  
ānaṃdadaṃ sa caturānanahāsalakṣmyā tattvaṃ  
pravettumamareṃdra ivābjayonim || 13.69 ||

10

|| iti śrīmatkavikulatilaka trivikramapaṃḍitācāryasuta  
śrīnārāyaṇapaṃḍitācāryaviracite śrīmadhvavijaye  
ānaṃdāṃkīte trayodaśaḥ sargaḥ || 11